

نماز کا ترجمہ

<?xml encoding="UTF-8">

نماز کا ترجمہ

1۔ سورہ حمد کا ترجمہ

1۔ "بِسْمِ اللَّهِ الرَّحْمَنِ الرَّحِيمِ" "بِسْمِ اللَّهِ"

"یعنی" ابتدا کرتا ہوں خدا کے نام سے "وہ ذات جو تمام کمالات کی حامل ہے اور ہر طرح کے نقص سے منزہ و مبرا ہے اور عقلیں اس کے بارے میں متحیر ہیں۔

"الرَّحْمَنِ الرَّحِيمِ" یعنی "اس کی رحمت وسیع اور بے انتہا ہے اور دنیا میں مومن اور کافر دونوں کے شامل حال ہے اور آخرت میں مؤمنین سے مخصوص ہے۔"

"الْحَمْدُ لِلَّهِ رَبِّ الْعَالَمِينَ" یعنی "حمد و ثنا اس خداوند متعال سے مخصوص ہے جو تمام موجودات کا پالنے والا ہے۔"

"الرَّحْمَنِ الرَّحِيمِ" اس کا معنی ذکر کیا جا چکا۔

"مَالِكِ يَوْمِ الدِّينِ" یعنی "وہ قادر ذات جو قیامت کے دن کا اختیار رکھتی ہے۔"

"إِيَّاكَ نَعْبُدُ وَإِيَّاكَ نَسْتَعِينُ" یعنی "فقط تیری عبادت کرتے ہیں اور صرف تجھ سے مدد مانگتے ہیں"

"إِهْدِنَا الصِّرَاطَ الْمُسْتَقِيمَ" یعنی "مجھے سیدھے راستے کی ہدایت فرما (کہ وہ دین اسلام ہے)۔"

"صِرَاطَ الَّذِينَ أَنْعَمْتَ عَلَيْهِمْ" یعنی "ان کے راستے پر جن کو نعمتیں دی ہیں (کہ وہ لوگ پیغمبر اور ان کے جانشین اور شہدا اور صدیقین اور خداوند متعال کے صالح اور شائستہ بندے ہیں)۔"

"غَيْرِ الْمَغْضُوبِ عَلَيْهِمْ وَلَا الضَّالِّينَ" یعنی "نہ ایسے لوگوں کے راستے پر جن پر غضب کیا ہے اور نہ ان کے راستے پر جو گمراہ ہیں۔"

2۔ سورہ توحید کا ترجمہ (سورہ قُلْ هُوَ اللَّهُ أَحَدٌ)

"بِسْمِ اللَّهِ الرَّحْمَنِ الرَّحِيمِ" اس کا معنی ذکر کیا جا چکا ۔

"قُلْ هُوَ اللَّهُ أَحَدٌ" یعنی "کہو :اے محمد صلی اللہ علیہ وآلہ وسلم کہ اللہ خدائے یکتا ہے۔"

"اللَّهُ الصَّمَدُ" یعنی "وہ خدا جو تمام موجودات سے بے ضرورت ہے اور سب اس کے ضرورت مند ہیں۔"

"لَمْ يَلِدْ وَلَمْ يُولَدْ" یعنی "فرزند نہیں رکھتا اور کسی کا فرزند نہیں ہے۔"

"وَلَمْ يَكُنْ لَهُ كُفُوًا أَحَدٌ" یعنی "اُس کا کوئی شبیہ اور ہمتا نہیں ہے۔"

3۔ ذکر رکوع و سجود اور وہ اذکار جو اس کے بعد مستحب ہیں ان کا ترجمہ

"سُبْحَانَ رَبِّيَ الْعَظِيمِ وَبِحَمْدِهِ" یعنی "میرا عظیم پروردگار ہر عیب اور نقص سے منزہ ہے اور میں اس کی تعریف میں مصروف ہوں۔"

"سُبْحَانَ رَبِّيَ الْأَعْلَى وَبِحَمْدِهِ" یعنی "میرا پروردگار جو ہر چیز سے بلند ہے ہر عیب اور نقص سے پاک اور منزہ ہے اور میں اس کی تعریف میں مصروف ہوں"

"سَمِعَ اللَّهُ لِمَنْ حَمِدَهُ" یعنی "خدا سنے اور قبول کرے اس کی حمد و ثنا کو جو اس کی تعریف کرتا ہے"

"أَسْتَغْفِرُ اللَّهَ رَبِّي وَأَتُوبُ إِلَيْهِ" یعنی "طلب مغفرت کرتا ہوں اُس خداوند متعال سے جو میرا پالنے والا ہے اور میں اس کی طرف توبہ اور رجوع کرتا ہوں۔"

"يَحُولُ اللَّهُ وَقُوتِهِ أَقُومُ وَأَقْعُدُ" یعنی "خداوند متعال کی مدد اور قوت سے کھڑا ہوتا اور بیٹھتا ہوں۔"

4۔ قنوت کا ترجمہ

"لَا إِلَهَ إِلَّا اللَّهُ الْخَلِيمُ الْكَرِيمُ" یعنی "کوئی خدا عبادت کے لائق نہیں ہے مگر خداوند یکتا جو صاحب حلم اور کرم ہے۔"

"لَا إِلَهَ إِلَّا اللَّهُ الْعَلِيُّ الْعَظِيمُ" یعنی "کوئی خدا عبادت کے لائق نہیں ہے مگر خداوند یکتا جو بلند برتر اور بڑا ہے۔"

"سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْأَرْضِينَ السَّبْعِ" یعنی "پاک و منزہ ہے وہ خداوند جو سات آسمانوں کا پروردگار اور سات زمینوں کا پروردگار ہے۔"

"وَمَا فِيهِنَّ وَمَا بَيْنَهُنَّ وَرَبِّ الْعَرْشِ الْعَظِيمِ" یعنی "ہر اس چیز کا پروردگار ہے جو زمینوں اور آسمانوں اور ان کے درمیان میں ہے اور عرش عظیم کا پروردگار ہے۔"

"وَالْحَمْدُ لِلَّهِ رَبِّ الْعَالَمِينَ" یعنی "حمد و ثنا اس خداوند متعال سے مخصوص ہے جو تمام عالمین کا پالنے والا ہے۔"

5۔ تسبیحات اربعہ کا ترجمہ

"سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ" "یعنی" خداوند متعال پاک اور منزہ ہے اور حمد و ثنا اس سے مخصوص ہے اور کوئی خداعبادت کے لائق نہیں ہے مگر خداوند متعال اور وہ اس سے بڑا ہے کہ اس کی توصیف کی جائے۔"

6۔ نماز کے تشہد اور سلام کا ترجمہ

"الْحَمْدُ لِلَّهِ، أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ" "یعنی" حمد و ثنا پروردگار سے مخصوص ہے اور گواہی دیتا ہوں کہ کوئی عبادت کے لائق نہیں ہے جز اس خداوند متعال کے جو یکتا ہے اور شریک نہیں رکھتا۔"

"وَ أَشْهَدُ أَنَّ مُحَمَّدًا عَبْدُهُ وَرَسُولُهُ" "یعنی" گواہی دیتا ہوں محمد صلی اللہ علیہ وآلہ وسلم اللہ کے بندے اور اس کے رسول ہیں۔"

"اللَّهُمَّ صَلِّ عَلَى مُحَمَّدٍ وَآلِ مُحَمَّدٍ" "یعنی" خدا یا! رحمت نازل کر محمد صلی اللہ علیہ وآلہ وسلم اور ان کی آل پر۔"

"وَ تَقَبَّلْ شَفَاعَتَهُ وَ ارْفَعْ دَرَجَتَهُ" "یعنی" پیغمبر کی شفاعت کو قبول کر اور آنحضرت صلی اللہ علیہ وآلہ وسلم کے درجات کو اپنے نزدیک بلند فرما"

"السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ" "یعنی" درود و سلام ہو آپ پر اے پیغمبر رحمت صلی اللہ علیہ وآلہ وسلم اور خدا کی برکات آپ پر نازل ہو"

"السَّلَامُ عَلَيْنَا وَعَلَى عِبَادِ اللَّهِ الصَّالِحِينَ" "یعنی" درود و سلام ہو خداوند متعال کی طرف سے ہم نماز گزار اور اس کے تمام شائستہ بندوں پر"

"السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ" "یعنی" درود و سلام اور خداوند متعال کی رحمت اور تمام برکت تم پر ہو۔"

احتیاط مستحب ہے کہ ان دو سلام میں اجمالی طور پر ان لوگوں پر سلام کرنے کا قصد رکھتا ہو جن کو شریعت مقدس اسلام میں ان دو سلام میں قصد کیا گیا ہے، گرچہ بعض روایات سے یہ استفادہ ہوتا ہے کہ وہ دائیں اور بائیں طرف کے دو فرشتے اور مؤمنین ہیں۔